



नेपाल गजेट

नेपाल सरकारद्वारा प्रकाशित

काठमाडौं मार्ग ४ गते ०८ साल

भाग ६

स्थानीय स्वायत्त-शासनमन्त्रालयको विज्ञप्ति

०८।७।२६।२

नेपाल उपत्यकाञ्चलको तीनै सहर, काठमाण्डू, ललितपुर र भक्तपुरमा नगर-पञ्चायतहरूको चुनाव हुने भएको छ । सहरको बन्दोबस्त र बासिन्दाको सुख सुविस्ताको निमित्त सहरकै वासिन्दाहरूले आफ्नु प्रतिनिधिहरू छान्नुपरेको छ । नगर-पञ्चायतको सभापति र उपसभापतिहरू पनि सरकारबाट नियुक्त नभै नगर-पञ्चायतका चुनिएका सदस्यहरूमध्येबाटै छानिनेछन् । आवश्यकता परे मात्र सरकारले ५ जनासम्म सदस्यहरू नियुक्त गर्नेछ । नगरको पूरा बन्दोबस्त यिनै प्रतिनिधिहरूबाट हुने भएकोले हरेक नागरिकले चुनावको काममा सहयोग दिई सक्रिय रुचि देखाई चुनावमा भाग लिनुपरेको छ । कसैले पनि चुनावमा नफत देखाई आफ्नै अहित गर्न हुँदैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

यही चुनावको कामको निमित्त मत दिन पाउने भोटरहरूको लिस्ट तैयार गर्न यस विभागबाट संख्याविभागका सुपरभाइजरहरू खटिएका छन् । यही कार्तिक १ गतेसम्म २१ वर्ष पुगिसकेका नरनारीहरूको नाम भोटर लिस्टमा दर्तिनेछ । संख्याविभागका कर्मचारीहरूले घरघर घुमी लिस्ट तैयार गर्ने काम सुरु गरिसकेका छन् । सहरका कुनै कुनै बासिन्दाहरूले ती कर्मचारीहरूले सोधेका कुराको जवाफ सबै खुलाई नदिएको रिपोर्ट यस विभागमा आए-को हुनाले यो मन्त्रालय फेरि पनि सहयोगको निमित्त जनतासँग अपील गर्दछ । मताधिकारीहरूको लिस्ट तैयार गर्ने काममा सहयोग दिनुभई नागरिकहरूका सच्चा प्रतिनिधिहरू छानी प्रजातन्त्र प्रति आफ्नो कर्तव्य पूरा गर्नुहोस् ।

प्रजातन्त्रको सिद्धान्तबमोजिम महिलाहरूले पनि चुनावमा भाग लिने अधिकार र मौका पाएका छन् । महिलासंघहरू र अरू महिलाहरूका संस्थाहरूसित पनि महिलाहरूमा चुनावसम्बन्धी सम्पूर्ण कर्तव्यलाई बोध गराई नगर-पञ्चायतको राम्रो गठनको निमित्त चाहिने प्रचार गर्न यो मन्त्रालय अपील गर्दछ ।

अन्त्यमा यो मन्त्रालय आशा गर्दछ कि सबै नागरिक र नागरिकका संस्थाहरूले रुचि देखाई शान्त तवरले चुनावमा भाग लिनुभई नगरपञ्चायतको राम्रो व्यवस्थाको लागि पूरा सहयोग प्रदान गर्नुहुनेछ ।

ने. स. प्र. वि.

गोरखापत्र छापाखानाबाट प्रकाशित

२००८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।